

सुपारी लेकर हत्या की फिराक में घूमते दो बदमाश पकड़े

बदमाशों ने दस लाख रुपये की ली थी सुपारी

गंगापुर सिटी, (निर्स)। कोतवाली थाना पुलिस ने दो बदमाशों को एक पिस्टल, कारतूस व 315 बोर का देसी कट्टा दो कारतूस के साथ गिरफ्तार किया है। आरोपी दस लाख रुपए की सुपारी लेकर हत्या की फिराक में थे। थानाधिकारी करण सिंह ने बताया कि मुखबिर से दो संदिग्ध लोगों के हथियारों के साथ चूली की बगीची की तरफ घूमने की सूचना मिली थी। इस पर पुलिस टीम को मौके पर भेजा गया तो धूम्रशस्त्र रोड चूली की बगीची वाटर बॉक्स के पास दो लोग पुलिस को अपनी ओर आता देख भागने लगे, लेकिन पुलिस टीम ने दोनों को घेराबंदी करके पकड़ लिया। पुलिस पड़ताड़ में एक व्यक्ति ने अपना नाम अमृत लाल मीणा निवासी झाड़ौली थाना बामनवास जबकी दूसरे व्यक्ति ने अपना नाम कमल सिंह मीणा निवासी जीवद थाना बाटोदा बताया। तलाशी में अमृत लाल से एक कट्टा देसी 315 बोर और दो कारतूस 315 बोर के मिले। वहीं आरोपी कमल सिंह मीणा के पास एक देसी पिस्टल एक जिंदा



गंगापुर सिटी कोतवाली थाना पुलिस ने दो आरोपियों को गिरफ्तार किया।

कारतूस मिला। पुलिस ने जब दोनों आरोपियों से अवैध हथियार रखने के बारे में पूछताड़ की तो उन्होंने बताया

कि भैरूलाल मीणा की मान सिंह गुर्जर से पुरानी रंजिश चल रही है। जिसके चलते भैरूलाल ने उन्हें मान

सिंह की हत्या की सुपारी दी है। इसके लिए भैरूलाल मीणा ने उन्हें दस लाख रुपए के चैक दिए हैं।

ऊंटनी के दूध की मांग पूरे भारत में : डॉ. साहू

बोकारनेर, (निर्स)। अब ऊंटनी का दूध प्रदेश व कुछ राज्यों तक ही सीमित नहीं बल्कि इसकी मांग पूरे भारत में उठने लगी है। ये विचार भाकू अनुप-राष्ट्रीय उच्च अनुसंधान केंद्र (एनआरसीसी) में एनआरसीसी द्वारा दक्षिण भारत में ऊंट की उपयोगिता बढ़ाने एवं अंतर्राष्ट्रीय यूं ऊंट उत्सव में एनआरसीसी में आयोज्य प्रस्तावित पर्यटनीय गतिविधियों एवं ऊंट दौड़ प्रतियोगिता को लेकर आयोजित प्रेस कॉन्फ्रेंस में केन्द्रे निदेशक डॉ. आर्तबन्धुत साहू ने व्यक्त किए। प्रेस वार्ता में मीडिया से मुखातिब होते हुए डॉ. साहू ने जानकारी दी कि एनआरसीसी द्वारा ऊंटनी के दूध की प्रति जागरूकता बढ़ाने एवं इसे एक व्यावसायिक स्वरूप प्रदान करने हेतु

दक्षिण भारत की तरफ रुख किया गया है। इसे लेकर एनआरसीसी एवं अंकुशम प्रा.लि., पूणे के समन्वय से कोयम्बटूर में एक राष्ट्रीय सेमीनार का आयोजन किया गया जिसमें एक एमओयू पर भी हस्ताक्षर किए गए। उन्होंने कहा कि अंकुशम प्रा.लि. द्वारा संघमित्रा के नाम से उच्च दूध व दुग्ध उत्पादों का व्यवसाय प्रारम्भ किया गया है तथा इसके साथ ही कैमल मिलिक से संबंधित दक्षिण भारत में पहला कैमल डेयरी फार्म खुल गया है। डॉ. साहू ने एनआरसीसी से प्रेरित होकर दक्षिण भारत तक पहुंचे उच्च दुग्ध व्यवसाय, मधुमेह एवं ऑटिज्मट में ऊंटनी के दूध का महत्व अन्य राज्यों में प्रसारित हो रहे उच्च दुग्ध व्यवसाय तथा इनकी विक्री

स्थिति आदि पर बात करते हुए कहा कि प्रदेश के ऊंट पालकों को इस दिशा में आगे बढ़ना चाहिए क्योंकि औषधीय उपयोगिता एवं इसकी बढ़ती मांग, दूध के अच्छे बाजार भाव दिलवाने में सक्षम है, अतः उन्होंने दूध के उत्पादन, संकलन, प्रसंस्करण एवं सुलभता हेतु संगठित स्वरूप में आगे आना चाहिए। अन्य राज्य भी इसे अपनाते हुए लाभ कमाने लगे हैं। डॉ. साहू ने अंतर्राष्ट्रीय ऊंट उत्सव के तहत आयोजित किए जा रही विभिन्न पर्यटनीय गतिविधियों एवं ऊंट दौड़ प्रतियोगिता के संबंध में बताते हुए कहा कि एनआरसीसी उच्च पर्यटन विकास को लेकर खासा संजोदा है तथा इस दिशा में किए जा रहे नवाचार पर्यटकों को आकर्षित कर रहे हैं।

अजमेर: 42 लाख उपभोक्ताओं को मिलेगा सब्सिडी का लाभ

अजमेर, (कास)। मुख्यमंत्री अशोक गहलोत द्वारा बिजली बिलों में छूट की एतिहासिक बजट घोषणा से अजमेर डिस्कॉम के 42 लाख घरेलू उपभोक्ताओं को फायदा होगा। सब्सिडी से डिस्कॉम पर करीब 1225 करोड़ रुपए का सालाना भार पड़ेगा। मुख्यमंत्री अशोक गहलोत ने हाल ही में बजट घोषणा की है कि आगामी वर्ष में 100 यूनिट प्रतिमाह तक उपभोग करने वाले उपभोक्ताओं को 50 यूनिट तक बिजली निःशुल्क प्रदान की जाएगी। समस्त घरेलू उपभोक्ताओं को 150 यूनिट तक 3 रुपए प्रति यूनिट का अनुदान एवं 150 यूनिट तक के उपभोग पर राज्य सरकार की ओर से 2 रुपए प्रति यूनिट का अनुदान दिया जाएगा। अजमेर विद्युत वितरण निगम लिमिटेड के प्रबंध निदेशक एनएस

निवांण ने बताया कि मुख्यमंत्री की बजट घोषणा से डिस्कॉम के 818276 बीपीएल उपभोक्ता, 1472448 छोटे घरेलू उपभोक्ता, 50 यूनिट तक उपभोग वाले 402075 उपभोक्ता, 150 यूनिट तक उपभोग वाले 1051029 उपभोक्ता, 300 यूनिट तक उपभोग वाले 445482 उपभोक्ता सहित लगभग 42 लाख उपभोक्ता सीधे तौर पर लाभान्वित होंगे। उन्होंने बताया कि बीपीएल कनेक्शन वाले उपभोक्ताओं को 171.84 करोड़, छोटे घरेलू उपभोक्ताओं पर 442.18 करोड़, 50 यूनिट तक उपभोग वाले उपभोक्ताओं पर 72.38 करोड़, 150 यूनिट तक उपभोग वाले उपभोक्ताओं पर 378.37 करोड़, सहित कुल लगभग 1225 करोड़ रुपये सालाना की सब्सिडी दी जाएगी।

लोग अपनी तकदीर की बागडोर वसुंधरा के हाथों में सौंपने को आतुर

कोटा, (निर्स)। पूर्व स्वायत्त शासन मंत्री राजपाल सिंह शेखावत एवं पूर्व संसदीय सचिव भवानी सिंह राजावत ने सैकड़ों कार्यकर्ताओं की बैठक में यह दावा किया कि न केवल हाड़ौती बल्कि पूरा राजस्थान वसुंधरा के सुशासन को याद कर रहा है और लोग अपनी तकदीर की बागडोर उनके हाथों में सौंपने को आतुर हैं। हालांकि कई नेता मुख्यमंत्री बनने के लिए मुंह धोकर बैठे लेकिन उन्हें निराशा ही हाथ लगेगी। वहीं आने वाले समय में हाईकमान को सोच विचार कर राजस्थान की कमान वसुंधरा राजे को सम्पत्ता देनी चाहिए नहीं तो प्रदेश में हमारा राज अने की कोई सम्भावना नहीं रहेगी। पूर्व मुख्यमंत्री वसुंधरा राजे के जन्मदिवस समारोह की तैयारियों के लिए आयोजित

बैठक में उन्होंने कहा कि कांग्रेस सरकार के 3 साल गहलोत और पाटेल की लड़ाई में निकल गये, अपने ही विधायकों को जैसलमेर व गुडगांव के 5 सितारा हॉटलों में महीनों तक उधरवाये रखा और अब पार्टी में विस्फोट के डर से जम्बो मंत्रीमण्डल, राजनैतिक नियुक्तियों और मुख्यमंत्री सलाहकारों की घोषणा करनी पड़ी लेकिन अब चाहे विधायकों को सोने में तौल दें लेकिन फिर भी इस राज की विदाई अब तय है। 50 यूनिट मुफ्त बिजली की घोषणा को हास्यास्पद बताते हुए उन्होंने कहा कि 3 साल तक किसानों और आम उपभोक्ताओं पर कहर बरपा रही सरकार अब केवल 50 यूनिट का झुनझुना दे रही है लेकिन 2 बल्व और 1 पंख का बिल भी 50 यूनिट से ज्यादा आता है,

वहीं गहलोत को जनता को यह भी जवाब देना पड़ेगा कि 3 लाख कनेक्शन अब एक साल में सरकार कैसे दे देगी। उन्होंने कहा कि स्मार्ट सिटी योजना ने 8 लाख करोड़ का दुरुपयोग कर न्यास ने 8 लाख करोड़ का खोद रखा है, जहां बोरखेड़ा, गुमानपुर, अनन्तपुरा, कुन्हाड़ी में आवश्यकता नहीं थी वहां जबरदस्ती ऑबर ब्रिज, अण्डरपास बनाये जा रहे हैं, काम जल्दी पूरा करने के लिए निर्माण कर्मियों लगातार काम कर रही हैं और अंधाधुंध चल रहे इन निर्माण कार्यों में अब तक 2 दर्जन लोग मौत के शिकार बन चुके हैं। समारोह को पूर्व महामंत्री सुमन श्रृंगी, न्यास अध्यक्ष रामकुमार मेहता, पूर्व जिलाध्यक्ष महेश विजय, पूर्व प्रदेश उपाध्यक्ष प्रहलाद आदि ने भी सम्बोधित किया।

चोरी की जेसीबी मशीन व ट्रैक्टर जब्त, एक गिरफ्तार

डाबी, (निर्स)। पुलिस अधीक्षक जिला बुन्दी जय यादव ने जिले में चोरी की वारदात पर अंकुश लगाने और वारदातों का खुलासा करने के लिए विशेष अभियान चला रखा है। पुलिस थाना डाबी जिला बुन्दी ने चोरी की वारदात का खुलासा करते हुए जे.सी.बी. और ट्रैक्टर को बरामद कर मुलजिम कालू सिंह रावत पुत्र मालसिंह रावत जाति रावत (32) निवासी टिवाणा थाना भीम जिला राजसमन्द को गिरफ्तार करने में सफलता प्राप्त की गई है। सुनिल जैन पुत्र भापलसिंह जाति जैन निवासी लाम्बाखोह थाना डाबी जिला बुन्दी ने 26 फरवरी 2022 को थाना हाजा पर रिपोर्ट दी कि मैं लाम्बाखोह का रहने वाला हूँ मैंने 24 फरवरी 2022 को एक जेसीबी मशीन जिसके चैचिस नं. 3123978 3403123978 है। जिसको कोटा से शोरूम से क्रय की थी जिसको बुकेट विलिंग करवाने के लिये 25 फरवरी 2022 को डाबी



डाबी पुलिस ने चोरी की मशीन को जब्त कर आरोपी को गिरफ्तार किया।

समय करीब 7.30 बजे शाम को जिनु मिस्त्री की दुकान पर खड़ी थी, उसके साथ में (चालक ऑर्परेटर कालू रावत निवासी भीम राजसमन्द साथ

में था। रात को चोरी हो गई। मेरे ऑर्परेटर चालक का मोबाइल भी बन्द आ रहा है और (चालक ऑर्परेटर की गायब है। उक्त रिपोर्ट पर मामला

दर्जकरा दिया। शंकरलाल/ गोरूलाल जाति बंजारा (25) निवासी पिलिया थाना डाबी जिला बुन्दी ने 26 फरवरी 2022 को थाना हाजा पर रिपोर्ट दी कि मैं पिलिया का रहने वाला हूँ। राजपरा मे सीताराम गुर्जर की खान को मैं पार्टरनी में पथर काटता है। जहां खान पर ही लोडर व कम्पेसर ट्रैक्टर खड़ा रहता है। जो 25 फरवरी 2022 को खदान पर मेरा एक ट्रैक्टर कम्पेसर आरजे खड़ा था ओर साथ में मेरे दो लोडर खड़े थे तथा पास ही सुखदेवजी की खान में दो लोडर खड़े थे, जिसमें एक लोडर बैट्रियां और जेन तथा वायरशा मशीन की बैट्रियां रावि में चोरी हो गयेतथा कल रावि में ही लाम्बाखोह में भी ओमजी शर्मा के ऑफिस पर खड़े लोडर इंफर कम्पेसर की बैट्रियां तथा गणेशपुरा से गणेश स्टेन से थ्री फेस की मोटर की 1000 मी. केबल चोरी हो गई। उक्त रिपोर्ट पर मामला दर्ज कर किया गया।

टक्कर से साइकिल सवार की मौत

भीण्डर, (निर्स)। भीण्डर-उदयपुर मार्ग पर गोपालपुरा गांव के बाहर एक अज्ञात वाहन की टक्कर से साइकिल सवार वृद्ध की मौत हो गई। सूचना पर मौके पर भीण्डर पुलिस थाने से जाणा पहुंच करके वृद्ध को भीण्डर चिकित्सालय लेकर आए, जहां पर चिकित्सकों ने मृत घोषित कर दिया। मृतक का पोस्टमार्टम सुबह किया जाएगा। सहायक उपनिरीक्षक पर्वतसिंह झाला ने बताया कि चौहानों का खेडा निवासी लकमा रावत खेल से मजदूरी करके साइकिल पर सवार होकर अपने घर पर जा रहा था। इस दौरान भीण्डर-उदयपुर मार्ग पर गोपालपुरा गांव के निकट एक अज्ञात वाहन ने साइकिल को पीछे से टक्कर मारी।

शादी के दो माह बाद दुल्हन की रहस्यमयी मौत

अजमेर, (कास)। अजमेर संभाग के नागौर जिले के ग्राम मंडोरी की एक महिला को जबाहर लाल नेहरू अस्पताल लाते ही मौत हो गई। इस रहस्यमयी मौत पर आरोप और सफाई देने का सिलसिला भी शुरू हो गया। सुनिता की मौत की खबर मिलने पर पीहर पक्ष और ससराल पक्ष के लोग अस्पताल परिसर में जमा हो गए। यहीं आरोप और सफाई देने का सिलसिला शुरू हुआ। ससराल पक्ष दहेज की मांग के आरोप को सिरे से नकार रहा है। उनका कहना है कि एक बार मामूली मन मुटाव के चलते सुनिता रूठकर मायके चली गई थी, समझौते के बाद लौट आई थी।

लोको ने अपनी हैसियत के मुताबिक दहेज के साथ आशीर्वाद देकर घर से विदा किया था। आरोप है कि कुछ दिन बाद ही दहेज कम लाने का ताना देकर उसे परेशान करने का सिलसिला भी शुरू हो गया। सुनिता की मौत की खबर मिलने पर पीहर पक्ष और ससराल पक्ष के लोग अस्पताल परिसर में जमा हो गए। यहीं आरोप और सफाई देने का सिलसिला शुरू हुआ। ससराल पक्ष दहेज की मांग के आरोप को सिरे से नकार रहा है। उनका कहना है कि एक बार मामूली मन मुटाव के चलते सुनिता रूठकर मायके चली गई थी, समझौते के बाद लौट आई थी।

स्कूली विद्यार्थियों को 2022-23 के नये सेशन के लिए मिली सौगातें

जोधपुर, (कास)। उत्कर्ष ऑनलाइन स्कूल के माध्यम से उत्कर्ष क्लासेस ने कक्षा 6 से 12वीं तक के विद्यार्थियों के लिए नये स्कूली सेशन, 2022-23 के आरंभ पर विभिन्न स्कूली कॉर्सेस पर सम्पूर्ण मार्च महीने में बेहतरीन डिस्काउंट ऑफर देने के साथ ही सैनिक, नवोदय, मिलिट्री स्कूल के प्रवेश परीक्षा कोर्सेस संस्था द्वारा ऑनलाइन शुरू किए जाने की घोषणा की। ये घोषणा सोमवार, 28 फरवरी को उत्कर्ष ऑनलाइन स्कूल के यूट्यूब चैनल पर संस्था निदेशक डॉ. निर्मल गहलोत की अगुवाई में एकेडमिक डायरेक्टर एस. वी. सिंह सर, कुमार गौरव सर, अक्षय गौड सर सहित उत्कर्ष ऑनलाइन स्कूल के गुरुजनों द्वारा की गई। इस महत्वपूर्ण घोषणा के मौके पर उत्कर्ष क्लासेस के संस्थापक व निदेशक डॉ. निर्मल गहलोत ने बताया कि विद्यार्थी हित सर्वोपरि की परंपरा निभाते हुए संस्था द्वारा उत्कर्ष ऑनलाइन स्कूल के विद्यार्थियों के लिए सेशन, 2022-23 के आरंभ होने के अवसर पर 1 मार्च से 31 मार्च तक उत्कर्ष एप में उपलब्ध कक्षा 6 से 12 तक के विभिन्न कॉर्सेस पर साल का सबसे बड़ा महाऑफर दिए जाने की घोषणा की गई। इसके अतिरिक्त विशेष सौगात के रूप में उत्कर्ष एप में सैनिक, नवोदय, मिलिट्री के प्रवेश परीक्षा कोर्सेस भी लॉन्च किए



■ स्कूली कॉर्सेस पर महाऑफर की घोषणा

जाएंगे। बता दें कि उत्कर्ष एप में नए सेशन की ऑनलाइन कक्षाएँ 1 मई, 2022 से प्रारंभ की जाएगी। गौरतलब है कि उत्कर्ष एप में एनसीईआरटी आधारित विभिन्न बोर्ड जिनमें सीबीएसई बोर्ड व आरबीएसई बोर्ड सहित यूपी बोर्ड, एमपी बोर्ड, हिमाचल प्रदेश बोर्ड, बिहार बोर्ड, झारखंड बोर्ड, उत्तराखंड बोर्ड, एवं हरियाणा बोर्ड के कक्षा 6 से 12वीं तक के हिन्दी व अंग्रेजी माध्यम के विभिन्न विषयों के कॉर्सेस शामिल हैं। वहीं विद्यार्थियों के लिए उत्कर्ष एप में विभिन्न अत्याधुनिक विशेषताओं सहित विख्यात विषय विशेषज्ञों के मार्गदर्शन में क्लास पोडीएफ, साप्ताहिक टेस्ट, लाइव क्विज पोल के अलावा जानवर्धक मनोरंजन हेतु गैर शैक्षणिक गतिविधियों का समावेश है।

जंगल में पेड़ से लटका मिला युवक


डूंगरपुर, (निर्स)। चौरासी थानान्तर्गत रास्ता खरपेडा निवासी एक युवक जंगल में एक पेड़ से लटका मिला। युवक 5 दिन पहले ही गुजरात से अपने घर आने के लिए निकला था। परिवार ने हत्या की

आशंका जताई है। पुलिस मामले की जांच में जुटी है। चौरासी थानाधिकारी भेमजी गरासिया ने बताया कि रास्ता खरपेडा के रहने वाले हरीश पुत्र मणिलाल कटारा गुजरात में एक प्लाईवुड कंपनी में काम करता है। 24 फरवरी को अपने घर जाने के लिए निकला था। अन्नपुरा गांव के लोगों ने रविवार देर शाम जंगल में एक पेड़ से युवक का शव लटका देखा। सूचना पर हंड कांस्टेबल निर्मल भंगोरा व कांस्टेबल दिनेश मीके पर पहुंचे। ग्रामीणों की मदद से शव को नीचे उतारा। पुलिस को मृतक की जेब से कागज मिला। जिसके आधार पर मृतक की पहचान हरीश के रूप में हुई। पहचान होने के बाद पुलिस ने मामले की सूचना हरीश के परिजनों को दी। शव को डूंगरपुर हॉस्पिटल की मोचरी में रखवाया गया। पोस्टमार्टम के बाद काना शव परिवार को को सौंपा गया। मृतक के पिता मणिलाल ने हत्या कर शव लटकाने का आरोप लगाया है। पिता की रिपोर्ट पर मामला दर्ज कर जांच शुरू की गई।

कोरोना के बाद लग रहे शेखावाटी हस्तशिल्प मेले में मिलेगा काफी परिवारों को रोजगार

शुंझुनू, (निर्स)। शुंझुनू के आबूसर में सोमवार से शेखावाटी हस्तशिल्प एवं पर्यटन मेला शुरू हुआ। मेले का शुभारंभ सांसद नरेन्द्र कुमार, जिला कलेक्टर लक्ष्मण सिंह कुडी, एसपी प्रदीप मोहन शर्मा, शुंझुनू पंचायत समिति प्रधान पुष्पा चाहर, सभापति नगमा बानो ने किया। इस मौके पर सांसद ने इस तरह के आयोजनों पर प्रकाश डाला और कहा कि कोरोना के बाद हो रहे इस मेले में न केवल काफी परिवारों को रोजगार मिलेगा। बल्कि आमजन भी फिर से आम जनजीवन में लौटेगा। सभापति नगमा बानो मेले को लेकर काफी उत्साहित नजर आईं। उन्होंने कहा कि मेला उनका फेवरेट है। यही कारण है कि वे हर मेले में आती हैं। खासकर झूले उनको पसंद है। शुभारंभ कार्यक्रम में महेंद्र झाझडिया, धर्मपाल जानू के अलावा डीएफओ आरके हुड्डा, महिला अधिकारिता विभाग के उप निदेशक विध्वन्य न्याला, ग्राम संपर्क रोहिताश, आरएम योगेश शर्मा, पर्यटन विभाग के सहायक निदेशक देवेन्द्र चौधरी, पीआरओ हिमांशु सिंह उपस्थित रहे। इस दौरान अतिथियों की ओर से फीता काटकर मेले का विधिवत शुभारंभ किया गया। महाप्रबंधक योगेश कुमार शर्मा ने

शेखावाटी हस्तशिल्प एवं पर्यटन मेले का शुभारंभ हुआ



सांसद नरेन्द्र कुमार, जिला कलेक्टर लक्ष्मण सिंह कुडी, एसपी प्रदीप मोहन शर्मा, शुंझुनू पंचायत समिति प्रधान पुष्पा चाहर, सभापति नगमा बानो ने शेखावाटी हस्तशिल्प एवं पर्यटन मेले का शुभारंभ किया।

स्वागत भाषण प्रस्तुत करते हुए मेले की उपयोगिता पर प्रकाश डाला तथा मेले में स्थापित विभिन्न उत्पादों की स्टाल्स की जानकारी दी। समारोह में राजस्थानी शिशु मंदिर स्कूल की छात्राओं द्वारा गणपति वंदना, राणीसती बालिका

उमावि की बालिकाओं द्वारा सरस्वती वंदना एवं स्वागत गीत की प्रस्तुति दी गई। न्यू राजस्थान बालिका पीजी महाविद्यालय की बालिकाओं द्वारा गुण डंस किया गया। अंत में सभी अतिथियों ने मेले में लगी स्टॉलों का अवलोकन

किया। उद्योग केन्द्र के महाप्रबंधक योगेश कुमार शर्मा ने बताया कि मेला प्रातः 9 से रात्रि 10 बजे तक आयोजित होगा। मेले में हस्तशिल्प, लघु उद्योग एवं खादी प्रामोद्योग इकाईयों एवं स्वयं सहायता समूह द्वारा निर्मित उत्पादों का

प्रदर्शन एवं विक्रय किया जाएगा। मेले में बच्चों के मनोरंजन के लिए झूले, खान, पान आदि की स्टाल्स भी लगाई गई हैं। कुशकों के लिए कृषि क्षेत्र में विभिन्न नवाचारों जैसे उन्नत एवं जैविक खेती की जानकारी प्रदान करने के लिए कृषि एवं उद्यान विभाग के समन्वय से विशेष स्टाल्स लगाई गई हैं। राजस्थान राज्य पारिवारिक विभाग द्वारा मेला अवधि के लिए प्रातः 9.30 बजे से रात्रि 9 बजे तक दो बसे बस स्टैण्ड शुंझुनू से मेला स्थल क लिए निःशुल्क संचालित की जाएगी। मेले में प्रतियोगिता का होगा आयोजन:- मेले के दौरान बीएल किशोर क्लासेज शुंझुनू के सौजन्य से विभिन्न प्रतियोगिताओं का आयोजन किया जाएगा। 3 मार्च को सुबह 11 बजे सितोलिया प्रतियोगिता एवं दोपहर 2 बजे रूमाल झण्डा (महिला), 4 मार्च को सुबह 11 बजे हरदडा (पुरुष एवं महिला) एवं दोपहर 2 बजे दादा - पोता दौड़ प्रतियोगिता, 5 मार्च को सुबह 11 बजे महिला एवं पुरुष तीन टांग की दौड़ एवं सायं 2 बजे महिला म्यूजिकल चेर एवं 6 मार्च को सुबह 11 बजे महिलाओं द्वारा मटका दौड़ एवं सायं दोपहर 2 बजे शेखावाटी पारम्परिक वेशभूषा प्रतियोगिता का आयोजन किया जाएगा।